

## தொழில்நுட்ப நிறுவகம் - மொறட்டுவை பல்கலைக்கழகம்

### 1. நிதிசார் கூற்றுக்கள்

#### 1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களினால் ஏற்படும் தாக்கத்தினைத் தவிர மொறட்டுவை பல்கலைக்கழக தொழில்நுட்ப நிறுவகத்தின் 2012 டிசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை அரச துறை கணக்கீட்டு நியமங்களுக்கு இணங்க நிதிசார் கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

#### 1.2.2 நிதிசார் கூற்றுக்கள் மீதான கருத்துரைகள்

##### 1.2.1 கணக்கீட்டுக் குறைபாடுகள்

பின்வரும் அவதானிப்புரைகள் மேற்கொள்ளப்படுகின்றன

(அ) முன்னரே கொடுப்பனவு செய்யப்பட்ட வாகனக் காப்புறுதிக் கட்டணமாகிய ரூபா 145,544 மற்றும் இயந்திர உபகரண சேவைச் செலவான ரூபா 31,115 என்பன நிதி நிலைமைக் கூற்றில் முன்னரே கொடுப்பனவு செய்த செலவினமாகக் காட்டப்படவில்லை.

(ஆ) நிதிசார் செயலாற்றல் கூற்றில் காணப்பட்ட பணிக்கொடைக்கான நிதியேற்பாடு ரூபா 1,681,875 குறைத்துக் காட்டப்பட்டிருந்தது.

(இ) 2012 டிசெம்பர் 31 இல் உள்ளவாறு பயன்படுத்தப்பட்ட ரூபா 32,887,662 கிரயமுடைய நிலையான சொத்துக்களது நிகர பெறுமதி பூச்சியமாக இருந்தது. எனினும், அவை மீளப் பெறுமதியிடப்பட்டுக் கணக்கிலிடப்படவில்லை.

- (ஈ) மூலதன மானியத்தின் கீழ் பெறப்பட்ட ரூபா 7,250,000 கிரயமுடைய மோட்டார் வாகனத்தின் பொருட்டு மீளாய்வாண்டிற்கான காலக் கழிவாக ரூபா 1,123,333 கணக்கிலிடப்படவில்லை.
- (உ) 2012 ஆம் ஆண்டின் ஏப்ரலில் மூலதன மானியத்தின் கீழ் பெறப்பட்ட ரூபா 4,900,000 பெறுமதியான வேன் ஒன்றின் பொருட்டு மீளாய்வாண்டிற்கான தேய்மானம் கணக்கிலிடப்படாதலால் மோட்டார் வாகனத் தேய்மானம் ரூபா 653,333 குறைத்துக் காட்டப்பட்டதுடன் மோட்டார் வாகனத் தேய்மான நிதியேற்பாடும் அதேயளவு தொகையால் குறைத்துக் காட்டப்பட்டிருந்தது.

### 1.2.2 பெற வேண்டிய மற்றும் கொடுப்பனவு செய்ய வேண்டிய கணக்குகள்

---

பின்வரும் அவதானிப்புரைகள் மேற்கொள்ளப்படுகின்றன

#### (அ) பெற வேண்டிய கணக்குகள்

---

- (i) சேவை நீங்கிய 5 உத்தியோகத்தார்களிடமிருந்து அறவிடப்பட வேண்டிய ஊழியர் கடனாகிய ரூபா 138,040 மீண்டும் அறவிடப்படுவதற்கான நடவடிக்கை எடுக்கப்படவில்லை. அதில் ஒரு உத்தியோகத்தரது பணிக்கொடை 2013 பெப்ரவரி 26 அன்று வழங்கப்பட்டபோதும், ஊழியர் கடனான ரூபா 11,875 அறவிடப்படுவதற்கான நடவடிக்கை எடுக்கப்படவில்லை.
- (ii) முன்னாள் விரிவுரையாளர் ஒருவர் ரூபா 108,350 ஊழியர் கடனைச் செலுத்தத் தவறியிருந்தார். அவர் மீண்டும் ஒப்பந்த அடிப்படையில் சேவையில் இணைக்கப்பட்டபோதும், கடனானது மீளாய்வாண்டு இறுதியிலும் அறவிடப்படாதிருந்தது.

#### (ஆ) கொடுப்பனவு செய்ய வேண்டிய கணக்குகள்

---

- (i) 2007 மற்றும் 2009 ஆம் ஆண்டு தொடக்கம் உள்நாட்டு இறைவரித் திணைக்களத்திற்குக் கொடுப்பனவு செய்ய வேண்டிய ரூபா 57,883 வரியைத் தீர்த்து வைப்பதற்கு நடவடிக்கை எடுக்கப்படவில்லை.

- (ii) மூன்று ஆண்டுகளாகவுள்ள கொடுப்பனவு செய்ய வேண்டிய கையிலுள்ள காசான ரூபா 141,423 மீளாய்வாண்டு முடிவிலும் தீர்த்து வைக்கப்படுவதற்கான நடவடிக்கை எடுக்கப்படாதிருந்தது.

### 1.2.3 கணக்காய்விற்கான சான்றின்மை

பின்வரும் விடயங்கள் அவதானிக்கப்படுகின்றன.

(அ) மீளாய்வாண்டிற்கான கொடுப்பனவு செய்ய வேண்டிய கணக்கின் கீழ் நிரூபனமாகும் ஆய்வுகூட மற்றும் நூலக வைப்புக்களது பெறுமதி ரூபா 542,650 ஆகும். அம்மீதியை உறுதி செய்வதற்கான விரிவான பட்டோலை கணக்காய்விற்குச் சமர்ப்பிக்கப்படவில்லை.

(ஆ) பல்கலைக்கழக மானியங்கள் ஆணைக்குழு மற்றும் உயர் கல்வி நிறுவனங்களுக்கான தாபன விதிக் கோவையின் XX அத்தியாயத்தின் 3.1 பிரிவின் பிரகாரம் சகல உயர் நிறுவனங்களிலும் பணியாற்றும் சகலரும் தாம் வருவதையும் செல்வதையும் வருகைப் பதிவேட்டில் பதிவு செய்ய வேண்டும். எனினும், கல்விசார் பதவியணியினர் தாம் வருவதையும் செல்வதையும் கையெழுத்திட்டுக் குறிப்பிடவில்லை.

### 1.2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் விடயங்கள் அவதானிக்கப்படுகின்றன.

சட்டங்கள், விதிகள், பிரமாணங்கள்  
போன்றவற்றிக்கான தொடர்பு

இணங்காமை

(அ) 1997 பெப்ரவரி 03 ஆந் திகதிய 07/97 ஆம் இலக்க பொது நிர்வாகச் சுற்றறிக்கை மற்றும் 1997 ஏப்ரல் 01 ஆந் திகதிய 707 ஆம் இலக்க பல்கலைக்கழக மானியங்கள் ஆணைக்குழுச் சுற்றறிக்கை

விடுமுறை நாளுக்கான படி மாதத்திற்கு ஒரு தடவை மாத்திரம் மட்டுப்படுத்தப்பட வேண்டும். எனினும், 3 நிறுவக உத்தியோகத்தர்களுக்கு ஒரு விடுமுறை நாளுக்கு அதிகமாக 1 முதல் 4 வரையான விடுமுறை தினப் படியாக ரூபா 77,236 கொடுப்பனவு செய்யப்பட்டிருந்தது.

- (ஆ) 2011 ஒக்டோபர் 12 ஆந் திகதிய நிர்வாக உத்தியோகத்தர்கள் நிதிசார் மொறட்டுவை பல்கலைக்கழகப் உத்தியோகத்தர்கள் மற்றும் சம தரத்திலான பதிவாளரின் நிலையியற் கட்டளை உத்தியோகத்தர்களது சேவைக்காலம் நேரம் 7 இலக்கம் 50 - 2 மணி 45 நிமிடமாகும். எனினும், அக்கால நேரத்திற்குக் குறைவாகக் கடமையாற்றிய உத்தியோகத்தர்களுக்கு விடுமுறை தினப்படியாக ரூபா 64,406 கொடுப்பனவு செய்யப்பட்டிருந்தது.
- (இ) 2011 ஏப்ரல் 20 ஆந் திகதிய உயர்கல்வி ஆராய்ச்சிப் படிக்க கொடுப்பனவாக குறைந்த அமைச்சினது செயலாளரின் சுற்றறிக்கை தகைமையாக சர்வதேச அல்லது உள்ளூர் அல்லது இலக்கம் 1/2011 ஆராய்ச்சிகளது பெறுபேறு, சம்பாஷணை / செயலமர்வு அல்லது தொழில்நுட்பத் தொடரில் பிரசுரிக்கப்பட்டதற்கான போதிய சான்று சமர்ப்பிக்கப்பட வேண்டுவதுடன் அந்த ஆராய்ச்சி நடவடிக்கையானது ஆராய்ச்சிப்படிக்கு உரித்தாகும் ஆண்டில் ஒருசேர நடைபெற்றவாறிருப்பதற்கான சான்றும் சமர்ப்பிக்கப்பட வேண்டும். எனினும், 2011 ஆம் ஆண்டில் ஆராய்ச்சி முன்மொழிதல்களைச் சமர்ப்பித்திருந்த 11 விரிவுரையாளர்களுக்கு 2012 ஆம் ஆண்டில் ஆராய்ச்சி நடைபெற்றுக் கொண்டிருப்பதற்கான சான்று சமர்ப்பிக்கப்படவில்லை. அந்த விரிவுரையாளர்களுக்கு 2012 ஆம் ஆண்டிலும் ஆராய்ச்சிப்படியாக ரூபா 897,023 வழங்கப்பட்டிருந்தது.

## 2. நிதிசார் மீளாய்வு

### 2.1 நிதிசார் விளைவுகள்

சமர்ப்பிக்கப்பட்ட நிதிசார் கூற்றுக்களின் பிரகாரம், மீளாய்வாண்டின்போது நிறுவனத்தின் செயற்பாட்டு நடவடிக்கைகளது நிதிசார் விளைவுகள், மீண்டுவருஞ் செலவினத்திற்கான அரசாங்க மானியம் மற்றும் காலக் கழிவு என்பவற்றைக் கணக்கிலெடுப்பதற்கு முன்னர் ரூபா 83,460,680 பற்றாக்குறையாக இருந்ததுடன் இதனோடொத்த முன்னைய ஆண்டினது பற்றாக்குறை ரூபா 75,552,577 ஆகும். மீளாய்வாண்டிற்கான மீண்டுவருஞ் செலவினத்திற்கெனப் பெறப்பட்ட ரூபா 74,700,000 அரசாங்க மானியம் மற்றும் காலக் கழிவாகிய ரூபா 5,249,994 என்பவற்றின் காரணமாக அப்பற்றாக்குறை ரூபா 3,510,656 வரை குறைவடைந்திருந்தது. முன்னைய ஆண்டின் மீண்டுவருஞ் செலவினத்திற்கெனப் பெறப்பட்ட ரூபா 74,732,645 அரசாங்க மானியம் மற்றும் காலக் கழிவாகிய ரூபா

5,654,355 என்பன காரணமாக அவ்வாண்டினது பற்றாக்குறை ரூபா 4,834,423 மிகையாக உருமாறியது.

## 2.2 பகுப்பாய்வு ரீதியான நிதிசார் மீளாய்வு

### 2.2.1 நிதிசார் செயலாற்றல்

மீளாய்வாண்டினதும் முன்னைய ஆண்டினதும் நிதிசார் செயற்திறனின் பிரித்தெடுக்கப்பட்ட பகுதியொன்று கீழே காணப்படுகின்றது.

விடயம்	2012	2011	வேறுபாடு	வேறுபாட்டின் சதவீதம்
	ரூபா	ரூபா	ரூபா	
வருமானம்	95,741,834	95,296,678	445,156	0.47
செலவினம்	99,252,520	90,462,255	8,790,265	9.72
மிகை (பற்றாக்குறை)	(3,510,686)	4,834,423	8,345,109	(172.26)

### 2.2.2 நிதி நிலைமைக் கூற்று

மீளாய்வாண்டினதும் முன்னைய ஆண்டினதும் நிதி நிலைமைக் கூற்றின் பிரித்தெடுக்கப்பட்ட பகுதியொன்று கீழே காணப்படுகின்றது.

விடயம்	2012	2011	வித்தியாசம்	வித்தியாசத்தின் சதவீதம்
	ரூபா	ரூபா	ரூபா	நூற்றுக்கு
நடைமுறை அல்லாத சொத்துக்கள்	99,360,318	81,588,353	17,771,965	27.78
நடைமுறைச் சொத்துக்கள்	18,229,252	36,049,737	(17,820,485)	(49.43)
நடைமுறைப் பொறுப்புகள்	9,873,242	9,634,272	238,970	2.48
நடைமுறை அல்லாத பொறுப்புகள்	11,975,017	12,606,970	631,953	5.01
நிகர சொத்துக்கள்	95,741,311	95,396,848	344,463	0.36

### 2.2.3 காசுப்பாய்ச்சல் கூற்று

மீளாய்வாண்டினதும் முன்னைய ஆண்டினதும் காசுப் பாய்ச்சல் கூற்றின் பிரித்தெடுக்கப்பட்ட பகுதியொன்று கீழே காணப்படுகின்றது.

விடயம்	2012	2011	வேறுபாடு	வேறுபாட்டின் சதவீதம்
	ரூபா	ரூபா		நூற்றுக்கு
செயற்பாட்டு நடவடிக்கைகளினால் உருவான நிகர காசுப்பாய்ச்சல்	(1,877,341)	4,120,475	(5,997,816)	(146.56)
முதலீட்டு நடவடிக்கைகளினால் உருவான நிகர காசுப்பாய்ச்சல்	(1,551,463)	(11,332,803)	9,781,340	86.31
நிதிசார் நடவடிக்கைகளினால் உருவான நிகர காசுப்பாய்ச்சல்	4,311,440	5,575,432	(1,263,992)	(22.67)
ஆரம்பத்திலான காசும் காசுக்கு நிகரானவையும்	39,587,132	41,224,028	(1,636,896)	(3.97)
இறுதியிலான காசும் காசுக்கு நிகரானவையும்	40,469,768	39,587,132	882,636	2.23

### 2.3 தொழிற்படு மூலதன முகாமைத்துவம்

2012 ஆம் ஆண்டின்போது மாதாந்தம் ரூபா 23,593,484 இற்குக் குறையாத தொகை இரு வங்கி நடைமுறைக் கணக்குகளில் தேங்கியிருந்தன. அத்தொகையை முதலீடு செய்து வட்டி வருமானத்தைப் பெறுவதற்கான நடவடிக்கை எடுக்கப்படவில்லை.

### 3. செயற்பாட்டு மீளாய்வு

#### 3.1 செயலாற்றல்

கடந்த 5 ஆண்டுகளின்போது நிறுவகம் ஆட்சேர்த்த மாணக்கர், கல்வி கற்ற மாணக்கர் மற்றும் வெளியேறிய டிப்ளோமாதாரிகளது எண்ணிக்கையும் வருடாந்தம் செலவான வருவாய்ச் செலவினத் தொகையினது விபரமும் கீழே காணப்படுகின்றன.

	2008	2009	2010	2011	2012
மொத்த மாணாக்கர்	974	987	987	1016	1043
ஆட்சேர்ப்பு	369	360	360	358	352
இறுதி ஆண்டில் நிறுவகத்திற்கு வெளியே பயிற்சி பெறுவதால் அவ்வாறாக நிறுவகத்திற்கு வெளியே இருந்த மாணாக்கரின் எண்ணிக்கை	298	295	310	329	347
நிறுவகத்தில் கல்வி கற்ற மொத்த மாணாக்கர்	676	692	677	687	696
டிப்ளோமாதாரிகள்	303	336	299	296	289
வருடாந்த வருவாய் செலவினம் ரூபா	74,310,447	78,644,210	83,452,537	90,462,255	99,252,520
மாணாக்கர் ஒருவரது செலவினம் ரூபா	109,927	113,648	123,312	131,677	142,604
மஹாபொல பெறும் மாணாக்கரது எண்ணிக்கை	209	206	204	208	210
மாணாக்கர் உதவிப்பணம் பெறும் மாணாக்கரது எண்ணிக்கை	469	451	494	499	475

பின்வரும் அவதானிப்புரைகள் மேற்கொள்ளப்படுகின்றன.

(அ) நிறுவகம் 09 டிப்ளோமா கற்கை நெறிகளை நடாத்துகின்றது. 2008 ஆம் ஆண்டில் டிப்ளோமாவிற்சுச் சேர்த்துக்கொள்ளப்பட்ட 369 மாணாக்கரில் 2012 ஆம் ஆண்டின் போது டிப்ளோமா சித்தி பெற்ற மாணாக்கர் 289 அல்லது நூற்றுக்கு 78 சதவீதமாகும்.

(ஆ) தொழில்நுட்ப நிறுவகம் ஆரமம்பமாகிய 2000 ஆம் ஆண்டின்போது 350 மாணாக்கர் சேர்த்துக் கொள்ளப்பட்டும் 2012 ஆம் ஆண்டின்போது 352 மாணாக்கர் சேர்த்துக்கொள்ளப்பட்டிருந்ததால் நிறுவகம் ஆரமம்பமாகி 12 ஆண்டுகள் கழிந்தும் சேர்த்துக் கொள்ளப்படுபவர்களது முன்னேற்றம் 0.57 சதவீதமாகவே தென்பட்டது.

### 3.2 முகாமைத்துவ வினைத்திறமையின்மை

2009 மற்றும் 2010 ஆம் ஆண்டுகளில் தொலைக் கல்வி நவீனமயப்படுத்தல் செயற்திட்டத்திற்கெனப் பெறப்பட்ட ரூபா 1,618,050 மூலம் குறித்த நோக்கத்திற்கான பணிகளை நிறைவேற்றாது அத்தொகை பிற்போட்ட வருமானமாக நிதி நிலைமைக் கூற்றில் காட்டப்பட்டிருந்தது.

### 3.3 இணங்கானப்பட்ட இழப்புகள்

குறித்த தினத்தில் ஊழியர் சேமலாப நிதியம் மற்றும் ஊழியர் நம்பிக்கைப் பொறுப்பு உதவு தொகை அனுப்பி வைக்கப்படாமையால் ரூபா 15,167 தண்டப் பணமாகச் செலுத்தப்பட்டிருந்தது.

### 3.4 பதவியணியினர் நிர்வாகம்

2012 டிசெம்பர் 31 இல் உள்ளவாறான கல்விசார் மற்றும் ஏனைய பதவியணியினர் விபரம் கீழே காணப்படுகின்றது.

#### (அ) கல்விசார் பதவியணியினர்

	அங்கீகரிக்கப்பட்ட விரிவுரையாளரின் எண்ணிக்கை	உள்ளபடியான விரிவுரையாளரின் எண்ணிக்கை	வெற்றிடமான விரிவுரையாளர்களின் எண்ணிக்கை
(i) விரிவுரையாளர்கள்	27	19	08
(ii) பயிலுநர் விரிவுரையாளர்	17	12	05



(ஆ) ஏனைய பதவியணியினர்

	அங்கீகரிக்கப்பட்ட எண்ணிக்கை	உள்ளபடியான எண்ணிக்கை	வெற்றிட எண்ணிக்கை
(i) நிறைவேற்றுநர்	04	02	02
(ii) நிறைவேற்று தரம் அல்லாதோர்	29	14	15

4. கணக்களிப்பொறுப்பும் நல்லாளுகையும்

4.1 செயல் நடவடிக்கைத் திட்டம்

2003 ஜூன் 02 ஆந் திகதிய பீஈ/12 ஆம் இலக்க பொது முயற்சிகள் சுற்றறிக்கையின் 5.1 பந்தியின் பிரகாரம், மீளாய்வாண்டிற்காக செயல் நடவடிக்கைத் திட்டம் தயாரிக்கப்பட்டிருக்கவில்லை.

4.2 வரவு, செலவுத் திட்டக் கட்டுப்பாடு

மீளாய்வாண்டிற்கான வரவு, செலவுத் திட்டத்தின் மதிப்பிடப்பட்ட செலவினத்திற்கும் உள்ளபடியான செலவினத்திற்குமிடையே நூற்றுக்கு 7 முதல் 72 சதவீதம் வரையிலான வேறுபாடுகள் அவதானிக்கப்பட்டமையால் வரவு, செலவுத்திட்டம் ஆக்கபூர்வமான முகாமைத்துவக் கட்டுப்பாட்டுச் சாதனமாகப் பயன்படுத்தப்படவில்லை என அவதானிக்கப்பட்டது.

4.3 வருடாந்த அறிக்கையைப் பாராளுமன்றத்தில் முன்வைத்தல்

2003 ஜூன் 02 ஆந் திகதிய பீஈ/12 ஆம் இலக்கப் பொது முயற்சிகள் சுற்றறிக்கையின் 6.5.3 பந்தியின் பிரகாரம் வருடாந்த அறிக்கை பாராளுமன்றத்தில் முன்வைக்கப்பட வேண்டுமாயினும், 2010, 2011 ஆம் ஆண்டுகளுக்கான வருடாந்த அறிக்கைகள் 2013 ஆகஸ்ட் 19 ஆந் திகதியளவில் பாராளுமன்றத்தில் முன்வைக்கப்பட்டிருந்தது.

## 5. முறைமைகளும் கட்டுப்பாடுகளும்

---

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது பணிப்பாளரது கவனத்திற்குக் கொண்டு வரப்பட்டன. கீழே குறிப்பிடப்பட்ட கட்டுப்பாட்டுத் துறைகளில் விசேட கவனம் தேவைப்படுகின்றது.

- (அ) கணக்கீடு
- (ஆ) உப பதிவேடு
- (இ) கடன் அறவீடு
- (ஈ) பெற வேண்டிய கணக்குகளும் கொடுப்பனவு செய்ய வேண்டிய கணக்குகளும்
- (உ) காசு மற்றும் வங்கிக் கட்டுப்பாடு
- (ஊ) ஆராய்ச்சிப்படி கட்டுப்பாடு
- (எ) உள்ளகக் கணக்காய்வு
- (ஏ) வரவு, செலவுத்திட்டக் கட்டுப்பாடு